



राज्यपाल सचिवालय, बिहार  
(जन-सम्पर्क शाखा)  
राजभवन, पटना-800022

प्रेस-विज्ञप्ति

संख्या-211/2024

राज्यपाल ने स्व० डॉ० मनोहर लोहिया की पुण्यतिथि  
के अवसर पर उन्हें नमन किया

पटना, 12 अक्टूबर 2024 :- माननीय राज्यपाल श्री राजेंद्र विश्वनाथ आर्लेकर ने महान समाजवादी नेता स्व० डॉ० राम मनोहर लोहिया की पुण्यतिथि के अवसर पर आयोजित राजकीय समारोह में लोहिया उद्यान, लोहिया नगर, पटना स्थित उनकी प्रतिमा पर माल्यार्पण कर उन्हें नमन किया तथा भावभीनी श्रद्धांजलि अर्पित की।

इस अवसर पर राज्यपाल ने कहा कि डॉ० लोहिया का गोवा मुक्ति संग्राम में महत्वपूर्ण योगदान था। उन्होंने गोवावासियों को पुर्तगाली औपनिवेशिक सत्ता के विरुद्ध लड़ने और स्वतंत्रता प्राप्त करने की प्रेरणा दी तथा उनका मार्गदर्शन किया।

समारोह में माननीय मुख्यमंत्री श्री नीतीश कुमार, केन्द्रीय पंचायती राज मंत्री श्री राजीव रंजन सिंह उर्फ ललन सिंह, बिहार विधान सभा के माननीय अध्यक्ष श्री नंद किशोर यादव, उप मुख्यमंत्री श्री सम्राट चौधरी, अन्य मंत्रीगण एवं गणमान्य लोगों ने भी स्व० डॉ० राम मनोहर लोहिया जी की प्रतिमा पर माल्यार्पण किया तथा उन्हें श्रद्धांजलि अर्पित की।

समारोह में सूचना एवं जन-सम्पर्क विभाग के कलाकारों द्वारा भजन एवं डॉ० राम मनोहर लोहिया के व्यक्तित्व एवं कृतित्व पर आधारित गीत प्रस्तुत किये गये। बिहार गीत की भी प्रस्तुति हुई।

.....